


ЛІТАРАТУРНЫ МУЗЕЙ ЯЎГЕНІЯ ІНІШЧЫЦ

Літаратурны музей Яўгенія Інішчыц, які знаходзіцца ў Парэцкай базавай школе Пінскага раёна, адчынены 21 лістапада 1998 г. Яго фонды налічваюць каля 700 экспанатаў, у тым ліку 650 арыгінальных.

Экспазіцыя складаецца з 5 раздзелаў: "Сцежкі майго краю", "Тут дужэлі крылы", "Узмужнелы талент", "Памяць пра палесскую кнігаўку", "Паэты Піншчыны" і распавядае пра жыццё і творчасць Яўгенія Інішчыц. Сярод экспанатаў – рукапісы твораў і песні на верши пасткі, крытычныя артыкулы, яе дзённік і рукапісны зборнік вершаў "Першыя россыпы" (1963), медаль лаўрэата Дзяржаўнай прэміі Беларусі імя Янкі Купалы, асабістыя рэчы: вэлюм і вяночак, ручкі, адзенне, абутик, сумачкі, партфель, абрус і посцілка (зробленыя рукамі пасткі), гадзіннік.

Экспануюцца таксама фотаздымкі, успаміны сяброў і блізкіх, іх лісты, творы ў перакладзе на мовы свету, вер-



шы выпускнікоў школы і сённяшніх вучняў. Ёсьць матэрыял пра ўдзел Я. Інішчыц у працы 36-й сесіі ААН.

Музейная экспазіцыя ўключае ў сябе частку бібліятэкі Яўгенія Інішчыц, зборнікі яе твораў, кнігі многіх пісьменнікаў з аўтографамі.

У музеі зберагаюцца відеофільмы і запісы радыёперадач з голасам пасткі.

Ініцыяタрам стварэння музея быў любімы настаўнік Яўгенія Інішчыц – Фёдар Цудзіла. Кіруе музеем Антаніна Сідарук – дырэктар школы, настаўніца беларускай мовы і літаратуры.

Экскурсіі праводзяцца паводле папярэдняй дамоўленасці.

Адрас: 225755, в. Парэчча Пінскага раёна, Парэцкая базавая школа. Тэл. (8-0165) 39-67-38.

Даехаць можна ад аўтавакзала г. Пінска аўтобусамі "Пінск – Тышкавічы", "Пінск – Чамярын" да в. Парэчча.

Антаніна СІДАРУК,
дырэктар Парэцкай БШ.